

نظامت زرعی اطلاعات پنجاب

21- سر آغا خان سوئم روڈ لاہور

Ph.042-9200731, 9200729, Fax No.042/9202911 E.mail:ziratnama@hotmail.com
www.facebook.com/AgriDepartment

پریس ریلیز

زرعی اجناس کی باقیات کو پلانٹ میں ایندھن کے طور پر استعمال کے لئے 7 مشینوں کی کاشتکاروں کو 50 فیصد سبسڈی پرفراہمی

زرعی اجناس کی باقیات سے بجلی پیدا کرنے کے منصوبہ پر کام تیزی سے جاری ہے، سیکرٹری زراعت

زرعی اجناس کی باقیات جمع کرنے کے لئے نو سٹور قائم کئے جائیں گے، سی ای او پنجاب بائیوانرجی کمپنی

لاہور: 06 اپریل 2017 () سیکرٹری زراعت پنجاب محمد محمود نے کہا ہے کہ زرعی اجناس کی باقیات

سے بجلی پیدا کرنے کا منصوبہ شروع کرنے کے لئے متعدد اقدامات کئے جا رہے ہیں، اس حوالے سے ماہرین سے

مشاورت جاری ہے، ہم ہر وہ قدم اٹھائیں گے جس سے کسان کو فائدہ ہو، کسان کی زرعی اجناس کی باقیات کو بھی

بہترین نرخ پر فروخت کرنے کو یقینی بنا رہے ہیں، زرعی اجناس کی باقیات سے بجلی پیدا کرنے کے منصوبہ پر تیزی سے

کام جاری ہے۔ اس ضمن میں آج 7 مشینیں کاشتکاروں کو 50 فیصد سبسڈی پرفراہمی کی جا رہی ہیں۔ زرعی اجناس کی

باقیات وافر مقدار میں جمع کرنے سے پاور پلانٹ کو مسلسل فراہمی یقینی بنائی جائے گی جس سے بجلی کی پیداوار میں خاطر خواہ

اضافہ ہوگا۔ اس موپر پنجاب بائیوانرجی کمپنی کے چیف ایگزیکٹو آفیسر رانا محمد عارف نے بتایا کہ زرعی اجناس کی باقیات

جمع کرنے والی مشینوں کی تقسیم کے لئے کمپنی نے اشتہارات کے ذریعے کاشتکاروں سے درخواستیں طلب کی تھیں اور آج

اس سلسلے میں مشینیں فراہم کی جا رہی ہیں۔ کمپنی یہ مشینیں تیار کروا کر کاشتکاروں کو حکومت پنجاب کی فراہم کردہ سبسڈی

کے تحت دے رہی ہے جس سے مقامی صنعت کو بہت فائدہ ہوگا۔ انہوں نے مزید کہا کہ کسانوں کو بھی آگاہی فراہم کی

جا رہی ہے کہ وہ زرعی اجناس کی باقیات تلف نہ کریں اور یہ باقیات قیمتاً ہمیں فراہم کریں، ان زرعی اجناس کو سٹور

کرنے کے لئے نو مقامات کا تعین کیا گیا ہے۔ ان سٹورز میں زرعی اجناس کی باقیات کو جمع کر کے بجلی پیدا کرنے کے

لئے استعمال کیا جائے گا۔ ابتدائی طور پر فصل آباد کے گردنواح میں زرعی اجناس سے بجلی پیدا کرنے کے پراجیکٹ پر کام

شروع کر دیا گیا ہے۔